

Адыгэ Республикэм и Къэралыгъо Совет — Хасэмрэ и Правительствэрэ ягъэзет

## Къэбархэр шъхьэихыгъэу аIэкIэгъэхьэгъэнхэмкIэ Урысыем и регионхэм япашцэхэу аныхьэу кыыхагъэщыгъэмэ Адыгеим и Лышъхьэу ТхьакIушынэ Аслъан ахэт



МониторингымкIэ Лъэпкъ къулыкъумрэ политикэ ушэтынхэр зэхэзыщэрэ Институтымрэ, къэбархэр цыфхэм шъхьэихыгъэу зэралэклагъахьэхэрэ IзубытыпIэ кызыфашыхьэ, 2012-рэ илъэсым ищылэ мазэ пае Урысые Федерацием исубъектхэм япашцэхэм ямедиа-рейтинг къагъэхьа-зырыгъ. Ащ пае федеральнэ те-дзэгъу 400-м ыкIи регион те-дзэгъу миничым ехъумэ къарыхьэгъэ къэбархэр кызыфагъефагъэх. Экспертхэм къэбар мин 46-м ехъу зэхафигъ. Рейтингом икIэхьхэм атетэу щылэ мазэм къэбархэр

шъхьэихыгъэу зэралэклагъа-гъэхэмкIэ Урысыем и регионхэм япашцэхэу кыыхагъэщыгъэхэр Во-логодскэ хэкум игубернаторэу Олег Кувшинниковыр, Адыгеим и Лышъхьэу ТхьакIушынэ Аслъан, Тюмень хэкум игубернаторэу Владимир Якушевыр арых.

Джаш фэдэу яфедеральнэ кой-хэм теклоньгъэ къащадахыгъ Бур-ятием иллышъхьэу Вячеслав На-говицыным (СФО), Тверскэ хэкум игубернаторэу Андрей Шевеле-вым (ЦФО), Чэчэн Республикэм иллышъхьэу Рамзан Кадыровым (СКФО), Амур хэкум игубернато-

рэу Олег Кожемяко (ДФО), Баш-кирием иллышъхьэу Рустэм Ха-митовым (ПФО).

ЮФО-мрэ СКФО-мрэ япашцэхэр зыпштэхэкIэ, къэбархэр шъхьэ-ихыгъэу зэралэклагъахьэхэрэм-кIэ ТхьакIушынэ Аслъан апэрэ чIыпIэм ит. Адыгеим и Лышъхьэу ыуж къекIых Рамзан Кадыро-выр (Чэчэн Республикэр), Юнус-Бек Евкуровыр (Ингушеттер), Александр Ткачевыр (Краснодар краир).

Адыгэ Республикэм  
и Лышъхьэу  
ипресс-къулыкъу

## ЯеплъыкIэхэр къыралотыкIыгъэх

Республикэ гъэзетхэу «Адыгэ макъэмрэ» «Совет-скэ Адыгеимрэ» зычIэтхэ унэм «Iэнэ хъураеу» ты-гъуасэ шыкIуагъэр УФ-м и Премьер-министрэу Вла-димир Путиным истатъяу «Демократия и качество государства» зыфиIорэм фэгъэхьыгъагъ. Ащ хэлэ-жыагъэх АР-м ныбжьыкIэ IофхэмкIэ и Комитет ипа-щэу Къэрэтэбэнэ Мыхьамодэ, Адыгэ къэралыгъо уни-верситетым физическэ культурэмкIэ ыкIи спортымкIэ и Институт иректорэу Кобл Якъубэ, МГТУ-м тари-хьымкIэ ыкIи правэмкIэ икафедрэ ипашцэу Саид-Ха-сан Мусхаджиевыр, НыбжьыкIэ парламентэу АР-м и Къэралыгъо Совет — Хасэм шызэхэщагъэм итхьа-матэу НэтIэхьо Руслъан, ащ хэтхэм ащыщхэр.

УФ-м и Правительствэ ипашцэ итхыгъэ кышыыхыгъэ-щыгъэхэм еплъыкIэу фыряIэхэр «Iэнэ хъураем» хэлэ-жыагъэхэм къыралотыкIыгъэх. Зыдебгъэштэныбэ, цыф-хэмкIэ шIуагъэ къэзытыныбэ ащ кыхэпхын плъэкIы-нэу ылытагъ Кобл Якъубэ. Къэралыгъом ибаиныгъэ, кIуачIэу иIэр ащ непэ ипашцэхэм джыри икIоу агъеф-дэн амылэкIыгъэми, ашIагъэр зэрэмымакIэр, рэхьа-тыныгъэу иллымрэ неущырэ мафэм гугъапIэ кызы-ритырэмрэ ахэм лъагъэкIотэнхэ алъэкIынуу зэрэщы-тыр кыыхигъэщыгъ. Я 90-рэ илъэхэмрэ непэрэ ма-фэмрэ зэригъапшэхэ, нахьышIум ылыныкIокIэ зэ-хьокIыныгъэшхохэр зэрэщыIэхэр кIигъэтхыгъ.

Муниципальнэ образованиехэм яIофыгъоу Владимир Путиным кыыхигъэщыхэрэм еплъыкIэу фыряIэр къызылотыкIыгъэхэм, ахэм пшъэрылIэу афашIхэрэр, фитыныгъэу аратыгъэхэр гъэцкIагъэ хъунхэм фэшI, мылIу къадыратыжын фаеу алгытагъ. Къэралы-гъом Iофхьабзэу шызэшIуахыхэрэм нахь чанэу пстэури ахэлэжээн, шъхьадж иеплъыкIэ къырилотыкIын амал иIэн фаеу къэзылуагъи къахэкIыгъ. Тиобшествэ демо-кратием джыри фэмыхьазырэу зылуагъэхэри къэгъ-щылагъэхэм къахэкIыгъэх. Мы «Iэнэ хъураем» поли-тихэр зэрэхэмылажэхэрэм дезымыгъэштагъэхэми шъхьэихыгъэу къаIуагъ.

ХЪУТ Нэфсэт.

Социальнэ мэхьанэ зIэ псэуа-лъэу Адыгеим шашIыхэрэм ыкIи гъэцкIэжынхэр зэрашыIэхэр-рэм япчъагъэ нахьыбэ шIыгъэным пае мы аужырэ илъэххэм тирес-публикэ шызэшIуахыгъэр макIэп. Ахэм ащыщых гъэцкIэжынхэр зышыкIорэ республикэ стадио-нымрэ ащ къыпэмчыжъэу къа-шIырэ бассейнымрэ. Мы объек-титIум язэтегъэпсыхьан феде-ральнэ программэу «Физическэ культурэм ыкIи спортым хэхьа-ныгъэхэр ягъэшIыгъэнхэр» зы-фиIоу илъэс зэкIэлъыкIохэм ате-лгытагъэм къыдыхэлгытагъэх.

Республикэм шыпсэурэ цыф-хэмкIэ мэхьанэшхо зIэ республикэ стадионым игъэцкIэжын зэрэ-лгыкIуатэрэм, псэолъэшIхэм зы-шIуахын алъэкIыгъэм, гумэкIы-гъоу, шыкIагъэу къэуцухэрэм Адыгэ Республикэм и Лышъхьэу ТхьакIушынэ Аслъан сыдигъуи защегъэгъуазэ, анахьэу анаIэ зы-тырагъэтын фэе лъэныкIохэр къегъэнафэх.

Республикэ стадионым игъэцкIэжын зэкIэмкIи сомэ миллион 730-м ехъу пэлухьанэу къалы-тагъ. Илъэххэм ателгытагъэу фе-

## Дунэе шапхъэхэм адиштэрэ стадион тиIэшт

деральнэ ыкIи республикэ бюд-жетхэм къатIупшыгъэ ахьщэр зышыкIагъэм пэлуагъэхьэгъах. Ахьщэр игъом кызызэралэклахьэ-рэм ишIуагъэкIэ футбол ешIапIэр ыкIи кызыщачыыхьэрэ гъогухэр агъэпсыгъэх, къокIыпIэ трибунэм ишIын аухыгъ, къохьэпIэ трибунэм изэтегъэпсыхьан джы фежъагъэх. Ахэм къакIэлъыкIорэ псэолъэшI IофшIэнхэри лъагъэкIуатэх.

Мыщ къыпэмчыжъэу шагъэ-псырэ бассейным (Iоу зэхэтышт) ишIын сомэ миллион 150-рэ фэ-диз пэлуагъэхьащт. Непэрэ уахь-тэм ехъулIэу федеральнэ гупчэ-ми, республикэ бюджетми къа-тIупшыгъэ ахьщэр зышыкIагъэм пэлуагъэхьэгъах.

Республикэ стадионым игъэ-цкIэжын зауыхькIэ, дунэе шап-хъэхэм адиштэрэ спорт псэуалъэ Адыгеим иIэ зэрэхьуштыр, тиныб-жьыкIэхэр спортым, физическэ культурэм апыщагъэ хъунхэмкIэ ащ амалышIухэр кызыэритыштыр АР-м и Лышъхьэу пчъагъэрэ кы-хигъэщыгъ. Ары непэ республи-кэм шашIырэ ыкIи шызэтыра-гъэпсыхьажырэ спорт псэуалъэ-хэр зыфэлэжээнхэ фаехэр.

ТХЪАРКЪОХЪО Адам.


## Депутатхэм апай

Адыгэ Республикэм и Къэралы-гъо Совет — Хасэм изымычэ-зыу япшыкIуплIэнэрэ зэхэсыгъо 2012-рэ илъэсым мэзаем и 14-м иIэшт.

Зэхэсыгъор зыхэплъэштхэм ахагъэхьагъэх Адыгэ Республи-кэм игъэцкIэкIо хабзэ иорганхэм япэшэ IэнатIэхэм аIуагъэхьащт кандидатурэхэм адегъэштэгъэ-ным ехьылIэгъэ Iофыгъохэр.

Жуковскэм иурам тет унэу N 22-м зэхэсыгъохэр зыщызэха-щэрэ Залышхоу хэтым сыхьатыр 11.00-м ащ иIофшIэн шыригъэ-жъэшт.

Адыгэ Республикэм  
и Къэралыгъо Совет — Хасэм  
и Тхьамагъу Федор Федорко



## Льэтегъэуцор Стамбул щыкIуагъ

Темыр-Кавказ федеральнэ шьолгырым ыкIи Адыгэ Республикэмрэ Краснодар краймрэ ащагъэпсышт туристическэ кластерым ипроект илэтегъэуцор къалэу Стамбул мы мафэхэм щыкIуагъ. Дунэе туристескэ къэгъэлъэгъонэу мы къалэм кышщызэуахыгъэм ар кыдыхэлъытагъэу щытыгъ.

— Тыркуем иинвесторхэмрэ тикомпаниерэ зэдэлъжъэхэм, бгъуитIум шIуагъэ къафэзыхьын зыльэкIышт проектхэр щыIэныгъэм щыпхырышщыгъэнхэм мэхъанэ-шхо яIэу сэлъыгъ, — кыIуагъ ОАО-у

«Темыр Кавказым икурортхэм» ягенеральнэ директор игуадзэу Ислам Назаралиевым. — Туризмэм хэхъоныгъэхэр ышIынхэмкIэ Тыркуер анахь къэралыгъо льэшхэм ащыщ, ащ фэшI мыщ Iоф щызышIэрэ компаниехэм ыкIи иинвесторхэм Iоф адэшIлэгъэныр, проект инхэр гъэцэкIэгъэнхэмкIэ ахэм опыту аIэ-кIэлъыр зэгъэшIэгъэныр тэркIэ гъэшIэгъоны.

Непэ КъокIыпIэ Благъэм щымырэхъат нахь мышIэми, мыщ зэпуцужьхэр, зэмы-зэгъыныгъэхэр къетаджэхэми, Тырку-

ем итуристическэ отраслэ зеушъомбгъу, илгъэс къэс мы къэралыгъом зышщызгъэ-псэфыхэрэм япчъагъэ нахьыбэ мэхъу. Ар гъэхъэгъэшIуIкIэ пльытэ хъушт.

Проектым илэтегъэуцор ишIуагъэкIэ Темыр-Кавказ туристическэ кластеры зыфэдэр Iэклибым нахь щызэлъашIэныр пшгъэрыл шъхъаIэу зэрэщытыр, ащ дакIоу Тыркуем икомпаниехэмрэ ибизнесменхэмрэ мы проектым игъэцэкIэн инвестициехэр кыыхалъхъанхэм зэра-щыгугъхэрэр И.Назаралиевым кыыхигъэщыгъ.

## Хадзыштыр 16, зыкъэзыгъэлъэгъуагъэр 59-рэ

Адыгэкъалэ хэхъэх къуаджэу Хьалтэ-къуаерэ къутырэу Псэкъупсэрэ. Тызыхэт илгъэсым игъэтхэпэ мазэ и 4-м щылэшт хадзынхэм зафагъэхъазырзэ, а цIыф псэупIэхэм хадзыпIэ округи 4 ащызэхашагъ.

Адыгэкъалэ ичIыпIэ хадзыпIэ комис-сие итхъаматэ ипшгъэрылхэр зыгъэцэ-кIэрэ НэпцIэкъо Эммэ кызырэтIуагъэм-кIэ, а мафэм яхэдзакIохэм амакъэхэр зы-фатыштыр Урысые Федерацием и Пре-зидентэу ыкIи якъалэ инароднэ депутат пшгъэрылхэр зыгъэцэкIэнхэу хадзыштыр арых.

— ПстэумкIи, — еIо НэпцIэкъо Эм-

мэ, — Адыгэкъалэ инароднэ депутатэу хадзынэу шытыр нэбгырэ 16. Къалэм ина-роднэ депутат хъумэ зышIоигъоу зы-къэзыгъэлъэгъуагъэр 59-рэ.

ЗэрэхъурэмкIэ, конкурсыр инышт. Зы чIыпIэм икыдэхын нэбгырищым ехъу фызэнэкъокъушт. Анахь зэнэкъокъуныгъэ инхэр зышщыкIоштыр ятIонэрэ хадзыпIэ округэу «Пятиэтажкхэр» зыфилоу урам-хэу Чайковскэм, Хьахъуратэм, нэмыкI-хэм ащыпсэухэрэр зыхахьэрэр ары. Мыщ къалэм инароднэ депутатэу шыахъынэу шытыр нэбгыри 4-мэ, депутат хъумэ зы-шIоигъоу зыкъэзыгъэлъэгъуагъэр нэбгы-рэ 17. Къэлъыгъэуаеп зы чIыпIэм икы-

дэхын мыщ нэбгыри 4-м ехъу шызэнэ-къокъун фаеу зэрэхъуштыр.

Къалэм инароднэ депутатынымкIэ кандидатэу зыкъэзыгъэлъэгъуагъэхэм ащышхэми ацIэхэр къытфыраIуагъэх. Ахэр Хьэкомэ Юр, Теуцожь Рэщыд, Отэхь Рэщыд, Валерий Костенкэр, Къэра-щэкъо Нухъ, Лыхъэс Юсыф, нэмыкIхэри арых. «Адэ ныбжыкIэхэр ахэтхэба?» зытIокIэ, ахэр зыкъэзыгъэлъэгъуагъэхэм янахьыбэхэу еIошъ НэпцIэкъо Эммэ къыт-фепчыхъ: Лыхъэс Мэдин, ХьокIо Каз-бек, Хьут Руслъан, Дудалов Ахъад, нэ-мыкIхэри.

*НЭХЭЕ Рэмзан.*

## МаршрутыкIэ кыызэIуахышт

Поселкэу Яблоновскэм икIэу Краснодар кIорэ транспортэу цIыфхэр зезы-щэхэрэм Iофыгъохэр къазэрэпыкIыхэрэм ядэгъэзы-жын Тэхъутэмыкье рай-оным ипащэхэр ыуж ихъа-гъэх.

Хэукъоныгъэу ашIыхэрэр кыыхэгъэщыгъэнхэм ыкIи ахэр дэгъэзыжыгъэнхэм апае Яблоновскэ къэлэ псэ-упIэм иадминистрации «Го-рячая линия» зыфиорэр кыызэIуахыгъ. Транспортым епхыгъэу Iоф зышIэрэ фир-мэхэм яIофшIэн зэрэзэхаш-рэм ымыгъэразэхэрэр ыкIи лгъэу зилэхэр **телефон но-мерэу 8 (87771) 97-8-01-мкIэ теонхэ альэкIышт.**

Яблоновскэ къэлэ псэупIэм иадминистрации ипресс-къу-лыкъу кызырэтIуагъэмкIэ, цIыфхэр зезыщэрэ транс-портэу къалэу Краснодар кIорэм гумэкIыгъуабэ кы-пэкIы. Маршрутнэ такси-хэм пчэдэжым ыкIи пчыхъэм графикэу зэрэзекIон фае-хэр бэрэ аукъоу кызырэхэ-кIырым цIыфхэр ыгъэразэ-хэрэп.

Транспортнэ компаниехэр

зиехэм кызырэхъагъэщырэм-кIэ, Яблоновскэ лъэмыджым машинэхэр щызэтырихъа-гъэхэу бэрэ зэрэщытыхэрэм мы гумэкIыгъор епхыгъ. ЦIыфхэр зезыщэрэ автомо-билэу яIэхэм япчъагъэ зери-къурэр ыкIи Краснодар игъогухэм машинэхэр бэу ащызэтыримыхъэщытыгъэхэ-мэ пассажирхэр разэщыты-гъэхэу ахэм къало.

ГумэкIыгъоу къэуцухэр-рэм зэу ащыщ обществен-нэ транспортэу поселкэ Iо-цIым кышщекIокIыштыр зэ-римыкIурэр. Яблоновскэ псэупIэм иадминистрации иIофышIэхэм кызырэхъа-гъэщыгъэмкIэ, компаниеу «Маршрут-Сервис» зыфи-орэм маршрутыкIэ шIэхэу кыызэIуахышт. Номерэу 129-рэ зилэшт маршрутэрэ районэу «Петуховка» зыфи-орэмрэ поселкэм иполи-клиникэрэ зэрипхыштых. Ар мыщ фэдэ урамхэм акIоцIы-рыкIышт: Темыр дамбэр — Пушкинэр — Гагаринэр — Шоссейнэр — Темыр дам-бэр. Машинищым Iоф ашIэшт, такыкь 15 тэшIэ къэс ягъо-гу техъаштых.

## Законыр зэриукъуагъэм кыыкIэлъыкIуагъ

Суд приставхэм я Федеральнэ къулыкъу и ГъэIорышIапIэу Адыгэ Республикэм щыIэм икыулыкъушIэхэм анахъэу анаIэ зытырагъэтыр лэныкIохэм ащыщ алиментхэр игъом зымы-тыхэрэм пшгъэдэкIыжъ ягъэхы-гъэныр. Яльфыгъэхэм альэны-кIокIэ зипшгъэрылхэр тэрзэу зымыгъэцэкIэхэрэ ны-тыхэм пшгъэдэкIыжъэ ахьырэр мы аужырэ илгъэхэм нахь агъэлъэ-шыгъ нахь мышIэми, Iофхэм язытет джыри уигъэрэзэпэнэу щытэп. Чыфэу сомэ мин пчъа-гъэ зытелъхэм загъэбылты, суд приставхэм ахэр къаубытыхэми, зымы Iоф щамышIэу, ясабий-хэм аратышт ахьщэр ямыIэу аIо. Ау сыд фэдиэу ахэм зыкыа-мыухумэжыгъэми, законода-тельством диштэу пшгъэдэкIыжъ арагъэхышты, уголовнэ Iофи къапагъэтэджен альэкIышт.

БэмышIэу суд приставхэм я Тэхъутэмыкье район отдел икыулыкъушIэхэм уплъэкIунхэр зэхашагъэх. Мы районым исхэу алиментхэр зымытыхэрэм Iоф зычашIэрэ организациехэм лэ-жъапкIэу къащахьэрэм изы Iахь

бухгалтериехэм ащыхаубыты-кIын зэрфаер къэзыгъэнэфэрэ шапхъэхэр гъэцэкIагъэхэ зэрэ-хъурэм суд приставхэм анахъэу анаIэ тырадзагъ. Ащ фэдэ уплъэкIун 70-рэ фэдиэ рагъэкIо-кIыгъ, хэукъоныгъэу кыыхагъэ-щыгъэри макIэп.

ГушыIэм пае, кIэлэцIыкIу краевой клиническэ симэдэж-щым ибухгалтер шъхъаIэ суд приставым зызыфегъазэм, чIы-фэ зытелъэу мыщ Iоф щызышIэ-рэм илгъэапкIэ хаубытыкIырэр зыфэдиэзым епхыгъэ къэбар кырилоныр ыдагъэп.

Нэужым ащ фагъэхыгъэ тхылым елъытыгъэу суд при-ставхэм я Тэхъутэмыкье рай-он отдел ар къэкIолагъ. Зако-нодательствэу щыIэр зэриукъуа-гъэм фэшI административнэ про-токол фызэхъагъэуцугъ.

Суд приставым кыIуагъэр зэримыгъэцэкIагъэм пае джы бухгалтер шъхъаIэм админист-ративнэ тазыр тыралъхъашт, ар сомэ 300-м кышщегъэжъагъэу сомэ 500-м нэсын ылгъэкIышт.

**ТХЪАРКЪОХЪО**  
*Адам.*

## Шъхъэлэхъо Дарихъан Шъэлихъэ ыпхъур

Щыф хьалэлэу, IэпIэсэныгъэшхо зыхэлъ кIэлэгъаджэу, зыгукIи, зы-псэкIи Iофэу ыгъэцакIэрэм фэщэгъэ-гъэ Шъхъэлэхъо Дарихъан Шъэлихъэ ыпхъум идунай ыхъожьыгъ. 1926-рэ илгъэсым мэлъылфэгъум и 20-м ар къуаджэу Псэитыку кышщыхъугъ.

Гуэтыныгъэшхо хэлэу илгъэс 58-м кыыкIоцI Дарихъан Шъэлихъэ ыпхъум а зы чIыпIэм — Афыпсыпэ гурыт еджапIэм щылэжъагъ. 1950-рэ илгъэ-сым Краснодар дэт кIэлэгъэджэ ин-ститутым ифизикэ-хьисап факультет кызысху нэуж ары ащ Iоф шишIэу зы-ригъэжъэжъагъэр. Дарихъан Шъэлихъэ ыпхъум хьисапымкIэ кIэлэгъэджэу ригъажьы, гурыт еджапIэм идиректор IэнатIэ нэсыгъ, илгъэс 42-рэ зигугъу къэтшIыгъэ еджапIэм дэгъоу пэщэны-гъэ дызэрихъагъ.

КIэлэгъэджэ шIагъом игъэхъагъэ-хэм къэралыгъом осэшоу къафи-шыгъ. ЩытхъуцIэхэу «РСФСР-м игу-рыт еджапIэ изаслуженнэ кIэлэ-егъаджэ» зыфиорэр 1962-рэ илгъэсым, «СССР-м инароднэ кIэлэгъаджэ» зы-фиорэр 1982-рэ илгъэсым, «Адыгэ Республикэм инароднэ кIэлэгъаджэ» зыфиорэр 1996-рэ илгъэсым, «КIэлэ-егъэджэ-методист» зыфиорэр 1982-рэ илгъэсым, Лениным иорден 1971-рэ илгъэсым, медальхэу «За доблестный труд» зыфиорэр 1970-рэ илгъэсым, «IофшIэным иветеран», «Адыгеим и Щытхъуцехъ» зыфиохэрэр 2000-рэ илгъэсым, «За доблестный труд в Ве-ликой Отечественной войне 1941 — 1945 гг.» зыфиорэр 1996-рэ илгъэсым, Урысые Федерацием гъэсэныгъэмкIэ и Министерствэ зызэхашагъэр илгъэс 200 зэрэхъурэм фэгъэхъыгъэ тамы-гъэр, медалэу «Энциклопедия «Луч-шие люди России» зыфиорэр ащ къыфагъэшхошагъэх.

Шъхъэлэхъо Дарихъан Шъэлихъэ ыпхъум ыцIэ 1987-рэ илгъэсым Совет-скэ энциклопедическэ гушыIалгъэм, 2004-рэ илгъэсым — энциклопедиеу «Лучшие люди России» зыфиорэм, 2009-рэ илгъэсым — энциклопедическэ справочникэу «Великая Россия. Име-на» зыфиорэм адэхъагъ.

Шъхъэлэхъо Дарихъан Шъэлихъэ ыпхъум кIэлэцIыкIухэр шIу дэдэ зэри-лъэгъуштыгъэхэм, ахэм ягъэсэныгъэ-пIуныгъэ иIахышхо зэрахышIыхъа-гъэм апае гъэсэныгъэ языгъэгъотырэ муниципальнэ бюджет учреждениеу «Гурыт еджапIэу N 4-м» 2011-рэ илгъэ-сым ащ ыцIэ фаусыгъ.

Нэбгыришъэ пчъагъэмэ Дарихъан Шъэлихъэ ыпхъур зэрашIэщытыгъэр егъэджэн Iофым лгъэу фытегъэпсы-хъэгъэгъэ цIыф зафэу ары. Ар сыди-гъуи цIыф гушхоу щытыгъ, хъугъэ-шIа-гъэхэм япчэгупIэ ит зэпытыгъ, гъэсэ-ныгъэ языгъэгъотырэ муниципальнэ учреждениеу «Гурыт еджапIэу N 4-м» иIофхэм ренэу агъэгумэкIыштыгъ.

Ащ ригъэджэгъэ нэбгырабэмэ Да-рихан Шъэлихъэ ыпхъур сыдигъокIи агу шIуIкIэ къэкIыжышты.

**Адыгэ Республикэм гъэсэныгъэм-рэ шIэныгъэмрэкIэ и Министерств**

### КъэбарыкIэхэр

### Къэрэщэе-Щэрджэс Республикэм

Темыр-Кавказ федеральнэ шьолгырым ит предприятие зэфэшхъаф 48-мэ кыдагъэкIырэ продукции зэфэмыдэхэр зэрэ Урысыеу ыкIи Iэклиб хэгъэгухэм ябэдзэрхэм, шапIэхэм, шхапIэ-хэм шIэхэу аIэклагъахъэхэ хъушт. Ахэм Къэрэщэе-Щэрджэс Рес-публикэм итхэм ащыштыр 5 ахэ-фагъ — «Кавказ-мясо», «Мер-курий», «Юг-молоко», «Карача-евский пивзавод», «Нальмэс» зыфиохэрэр. Мыхэм япродук-ция, нэмыкIхэм къашIыхэрэм ялгытыгъэмэ, иIэшIугъэки, идэ-

гъугъэкIи атекIых, зэнэкъокъу зэфэшхъафхэм, «Урысыем ианахь товар дэгъуи 100» зы-фиорэри зэрахэтэу, медальхэр кышщахыгъэу щыт.

УФ-м и Президент илIыкIоу Темыр-Кавказ федеральнэ шьолгырым щыIэ А. Хлопониным тапэкIэ ыIогагъагъэр шьыпкъэу кыычIэкIыгъ — Темыр Кавка-зым кышщашIырэ продукциер тыдэ ащагъэми утемыукIытыхъа-нэу зэрэщытым пае зэрэдунаеу ашашIэн фае. ЩэфакIохэр про-дукция дэгъум ыгъэразэхэ зы-хъукIэ, нахьыбэу ащэфышты, рес-публикэри, Темыр Кавказыри нахь зэлъашIэшт.

КъЩР-м кышщашIырэ про-дукция анахышIухэм джырэ уахътэм атетхагъэр — «Кара-чаево-Черкесскэ продукт».

### ТрасситIу кыызэIуахышт

Илгъэс псаум зэпымыоу Iоф зышIэрэ курортэу «Архыз» зы-фиорэм шагъэпсыгъэ апэрэ «гъогу кIэшIагъэмрэ» къушхъэ-бгъум кызыречъэхьштыхэ трас-ситIурэ гъэтхапэм ыкIэм нэс кыызэIуахынхэу щыт — джаш фэдэ къэбар гушIуагъо СМИ-хэм яIофышIэхэм къалыгъэIэ-сыгъ ОАО-у «Курорты Северного Кавказа» зыфиорэм и Генераль-нэ директорэу А. Невскэм. Ку-рортым идиректор кыыхигъэхъо-жыгъ бжыхьэр екIыфэкIэ апэ-рэ хьакIэххэм ягъэпсыни кыызэ-раухыштыр. Нэужым кIымэфэ спортыр зикIэсэ апэрэ туристхэр «Архыз» рагъэблэгъэштых.






■ СИГЬО ДЭДЭ ИОФ

# Къэралыгъо Думэм рагъэблэгъэгъагъ

Сирийскэ Арабскэ Республикэм щыкlorэ граждан заом тильэкпкъэгъухэр зэрэхэклудэхэрэм игумэкл ти- республикэ кылылэсыгъ. Ащ кыкыгъэ нэбгыри- щэу къэклогъагъэхэр алуклэгъагъэх Адыгеим, Къэ- бэртэе-Бэлыкъарым, Къэрэщэе-Щэрджэсым япашэ- хэм, гумэклэу ялэр, зэо-машлом кыыхэкыжыхэу ячыгужъ къагъэзэжы зэраллоигъор къафалотэгъагъ. Ар кыдалытэзэ, бэмышлэу Адыгэ Республикэм и Къэралыгъо Совет — Хасэм УФ-м и Президент, УФ-м и Премьер-министр, УФ-м Федерациемклэ и Совет ыкIи Къэралыгъо Думэм афэклорэ джэпсалэ щаштэгъагъ. Ащ кIэщакло фэхьугъагъ Парламентым и депутатэу КIэрмыт Мухьдинэ.

Мы Ioфыр зэхэфыгъэным ехьыллэгъэ консультацие- хэр кыдашынхэм фэшI Къэралыгъо Советым — Ха- сэм иллыкIо зэрэрагъэблагъэрэм ехьыллэгъэ къэбар Къэралыгъо Думэм къалыгъэлэсыгъэти, а Ioфым кIэщакло фэхьугъэ КIэрмыт Мухьдин Москва агъэ- клогъагъ. ЗэлукIэгъум кIэухэу фэхьугъэхэр къедгъэлэуатэ тшIоигъоу ащ гуцылэгъу тыфэхьугъ.



вэ 1999-рэ илгъэ- сым щыклогъэ за- ом адыгъэхэр кы- зэрэхашыжы- гъагъэхэр, ащ пае УФ-м и Правитель- ствэ унашэ зэри- шыгъагъэр ыкIи ищыкIэгъэ пстэ- умкIи къазэраде- Iэгъагъэхэр кы- филогъагъ. МЧС-м исамолеткIэ адыгъ- хэр а хэгъэгум ащыгъум кыра- шыжыгъагъэх. Ау джы Сирием Ioфхэр нэмыкIэу щыгъэпсыгъэх, банкхэм, паспорт- визэ кыулыкъухэм

— Къэралыгъо Думэм ипа- щэхэм тиджэпсалэ зэхифынэу ратыгъ Къэралыгъо Думэм СНГ-мклэ ыкIи тыхэгъэгъу- хэм яIoфхэмкIэ икомитетэу депутатэу Леонид Слуцкэр зипашэм, — кыелуатэ Мухь- дин. — Ащ пшэрылэ зэрэ- фишIыгъэм тетэу игуадзэу Олег Лебедевмыр сэрыр сы- хьатым ехьурэ тыздэгъушы- лагъ. Кыныгъоу кыэлэгъыгъэм изэхэфын еплыкIэу фыти- хэм ар къаклэупчIагъ. Адыгъ- хэр зыщыххэм, тарихэу апы- лым хэшIыкIэу фырир бэ- шхопти, тильэкпкъэгъухэр Iэ- кIыб къэралхэм бэу арыфэнхэу

зыкIэхьугъэр кыфэслогъагъ. ЕсIуагъ черкесхэр Темыр Кав- казым итемыр-кбохьэплэ шбо- лыр анахь лъэпкъышхоу исы- гъэхэм зэрашыщхэр, Кавказ заом илэхьан ячыгу абгынэн фаеу зэрэхьугъэхэр, непэ Къо- кыплэ Благъэм щылэ къэрал- хэм адыгъэхэм япроцент 90-рэ фэдиз, Сирием нэбгырэ мин 80 фэдиз зэрашыпсэухэрэр. Лъэп- кыр кIодыным тещыныхъ- хэзэ, Сирием исхэр къэралы- гъом ипашэхэм нахь апэбла- гъэ зашIыным сыдыгъокIи пылтыгъэх, дзэм, полицием нахьыбэмкIэ ахэтыгъэх ыкIи фай-фэмыехэми хэгъэгум

щыпсэухэрэм бырсырэу къа- хэхьухьэхэрэр дэгъэзыжы- гъэнхэм бэрэ ахэр ахэлажэ- щтыгъэх. Арышъ, джы ахэм яIoфхэр кын кэхьугъэх. Зы- къэзылэтыгъэхэу Iашэклэ икыу фэдизэу уIэшыгъэхэм ягубж нахьыбэу зытефэхэрэм адыгъ- хэр ащыщ хьугъэх, хэклудэх.

Ащ пыдзагъэу Мухьдин кызырIотэгъэмкIэ, Къэралы- гъо Советым — Хасэм иджэ- псалэ шигъэнэфэгъэ кыны- гъом зэшIохыкIэу фэхьун ыльэ- кIыштымкIэ Олег Лебедевыр кызыеупчIым ыпэкIэ ащ фэдэ хьугъэ-шIагъэ зэрэщылагъэр, Югославием хэхьэрэ Косо-

Ioф ашIэрэп, къэралыгъо гу- напкъэр зэфэшIыгъ. Арышъ, УФ-м идипломатическэ лIы- клохэмкIэ укымыкIэу мы Io- фыр зэшIохыгъошIу мыхьунэу зэрилгытэрэр рIуагъ.

Джащ фэдэу ипсалэ кы- щыхыгъэщыгъ а Ioфыр зэшIо- хыгъэ зэрэхьуцтым елгы- тыгъэу Урысые Федерацием дунаим уасэу кыщыфашIы- рэм хэшIыкIэу хэхьон ыльэ- кIынэу зэрилгытэрэр. Ащи изакъоп. Президент IэнатIэм- клэ кандидат шхьалэу Влади- мир Путиным ишIогъэшхо кыгъэкIон ыльэкIышт ыкIи ащ елгытыгъэу черкесхэм

япхыгъэ нэмыкI кыныгъохэм ядэгъэзыжыны нахь зэшIо- хыгъошIу хьушт. Ахэм зыкIэ ащыщ нэмыкI IэкIыб хэгъэгъу- хэм ащыпсэурэ адыгъэхэм якъэ- кIожыкIэ нахь кызыррыкIоу гъэпсыгъэныр.

Олег Лебедевым кызырIо- IуагъэмкIэ, Къэралыгъо Ду- мэм дунэе IoфхэмкIэ ико- митетэу Алексей Пушкивыр зипашэм, УФ-м и МИД кон- сультациехэр адашIыштых ыкIи зыгорэклэ мы Ioфым ехьы- лэгъэ зэхэсыгъо комитетым зэхышэн хьумэ макъэ къарагъэ- Iушт. Ежъ Мухьдини рIуагъ ащ фэдэ зэхэсыгъо щылэн хьу- мэ нахь пасэу макъэ къарагъэ- Iу зэрэшIоигъор. Сыда плэмэ Адыгеим, Къэбэртэе-Бэлыкъар Республикэм, Къэрэщэе-Щэрджэс Республикэм яллыкIохэу УФ-м ФедерациемкIэ и Совет, Къэралыгъо Думэм ахэтхэр зэ- хэсыгъом хагъэлажэхэ ыкIи ахэми яшIуагъэ къагъакло ашIоигъошт.

Мухьдин кызырэтфIотэ- гъэмкIэ, Парламентым иджэ- псалэ зылгъагъэлэсыгъэхэм ащыщхэу джырэклэ зымакъэ кыэлугъэхэр Къэбэртэе-Бэлы- къарымыр Къэрэщэе-Щэрджэ- сымрэ япашэхэр ары нIэп. Ахэм кылауагъ алэкъыштым- кIэ яшIуагъэ кыгъэкIоным зэр- рэфэхьазырхэр.

Ячыгужъ кызыгъэзэжы зышIоигъохэу кыкIэлэуIухэ- рэр зыфэдизым тызкIэупчIэм Мухьдин кызырIуагъэмкIэ, нэбгырэ мин Iэпэ-щып ащ фэдэ шIоигъоныгъэ ялэу кыэлалох. Зигугъу кытшIыгъэ кыныгъор псынклэу зэшIохыгъэн фаеу щыт нахь мышIэми, кызырэр- пшIошIыштым фэдэу ар кы- зэррыкIоу щытэп. Ащ пае а Io- фыр джырэклэ консультацие- хэм ашIокIыгъэп.

СЭХЪУТЭ Нурбий.

УФ-м и Премьер-министр-у Владимир Путиним изи- чэзыу статья гъэзетым кы- хиутыгъ. Обществэм фэлэ- жьэрэ къэралыгъо гъэпсыгъэ- ным ар ехьыллагъ. Зэрэпсаоу хэгъэгум Ioфхэр зэрэщыгъэ- псыгъэхэм еплыкIэу фырир- хэр кызырIуатэхэрэм имы- закъоу, ахэр нахьышIу шIы- гъэнхэм фэшI шIэгъэн фаеу ыльытэхэрэми ар къашэуц. Анахьэу ыналэ зытыридзэрэр къэралыгъом игъэIорышIэн цIыфхэр хэгъэлэжыгъэнхэр ары.

Къэбарлыгъэлэс амалхэм инэу зэрэхэуагъэр кыди- лытэзэ, цIыфхэм хабзэм хэ- тышхэр зэрэхадзыхэрэм имы- закъоу, Интернетри агъэфедэ- зэ хабзэм иIoфшIакIэ ежхэм яфэмэ-бжымэ зэрэтырихьа- щтым иамалхэр ягъэгъоты- гъэнхэ фаеу кыело. Законопро- ектхэм обществэр атегушIэн ыльэкIынэу шIыгъэн, кIэщакло зыфэхьугъэхэ ыкIи Интернет сетымкIэ цIыфхэм яIэпкIэдзэ минишъэ кызыраугъоигъэ Io- фыгъом шIокI имылэу парла- ментым щытегушIэнхэ фаеу гъэпсыгъэным ехьыллэгъэ шIыкIэр гъэфедэгъэныр игъоу елгъэгъу. Джащ фэдэу чIыпIэ лъэгэпIэм щыкlorэ хэдынхэм- рэ референдумхэмрэ яшIуагъэ- клэ полицейскэхэм, зэгъэшIужъ судьяхэм, ЖКХ-м ипашэхэм яIoфшIакIэ уасэ фашIын алъэ- кIынэу щытын фае.

Премьерым истатья зэрэ- щыкIыгъэтхьырымкIэ, демо- кратием Ioф зышIэщтыр цIыф- хэм ащ зыгорэ халъхьан алъэ- кIы, ягулгытэ, яуахьтэ, акIуачIэ хагъэлажэ зыхьукIэ ары ны- Iэп. Непэ хэгъэгум щыпсэухэ- рэр ащ фэхьазырхы.

Статьям иедзыгъо шхьаф къольхэ тын-Iыхыным бэнэ- ныгъэ ешIылIэгъэным фэгъэ- хыгъ. В. Путиным зэрилгы- тэрэмкIэ, а бэнэныгъэр общест- вэм зэдырилофэу щытын фае. А лъэныкъомкIэ оппозицием щылэхэри гъусэгъу ышIынхэр хабзэм ипшэрылэ. Игъоу ыльэгъухэрэм ащыщ парла- мент уплъэкIунхэм яхьыллэгъэ Ioфыгъохэм купкIышIу ялэу гъэпсыгъэныр, ЛыгъэкIо пала- тэм хэтышхэм якандидатурэ- хэр кыгъэлэгъэгъэнхэм, Iэ- нэтIэшхо зылыгъ чиновникхэм

ашхьэ ехьыллэгъэ хьарджхэу ашIыхэрэм фэгъэхьыгъэ къэ- бархэр кызугъоигъэнхэмкIэ фи- тыныгъэхэр Къэралыгъо Ду- мэм етыгъэнхэр.

НэкъокъокIэ амал зилэ къэ- ралыгъо гъэпсыгъэным фэшI пстэуми апэ игъэшыгъэн фэе лъэныкъуил Владимир Пу- тиным кыгъээнэфагъ. Ахэм ащыщ экономикэм иIoфыгъо- хэм къэралыгъор зэрэхьан ыльэкIыштым игъунапкъэу зы- шIокIы мыхьуштыр гъэнэфэ- гъэныр. АщкIэ шIэгъэн фаеу ыльытэрэр хабзэмрэ мылькум- рэ зэрэзэпхыгъэхэ шIыкIэр дэ- гъэзыжыгъэныр ары. Джащ фэдэу игъоу елгъэгъу нэмыкI хэ- гъэгъухэм якъэралыгъо инсти- тутхэм опытышIоу ялэр гъэфед- гъэныр, чиновникхэм азы- фагу зэнэкъокъу шIыкIэ иль- хьэгъэныр, къэралыгъо фэлэ-

фашIэхэр афэгъэцкIэгъэнхэм- кIэ шэпхьакIэхэу потреби- тельхэм яшIоигъоныгъэхэм атегъэпсыкIыгъэхэм атехьэ- гъэныр.

Мыш дэжымы а шапхэхэр зыукогъэ чиновникхэм къэ- ралыгъо IэнатIэхэр зэрэхьанхэ фимытхэу гъэпсыгъэн фаеу Владимир Путиним елгытэ. КызырIорэмкIэ, джащ фэдэ Ioфыгъохэр зызэрэхьэхэклэ щылэклэ амалхэр, творчест- вэр, предприниматель IoфшIэ- ныр нахь дэгъоу гъэпсыгъэ хьуштых.

— ИяплIэнэрэ статьякIэ Владимир Путиныр къэралы- гъо гъэIорышIэным идэгъу- гъэ ехьыллэгъэ кыныгъохэм къаегушIы. ХегъэунэфыкIы аужырэ илэсипшIым Урысы- ер гошыгъэ мыхьуным епхыгъэ кыныгъохэр зэшIотхынхэ зэ-

рэтлэкIыгъэр. Шыпкъагъэ хэлэу кыело демократир хэти зэрэфаем тетэу кызыгуригъэ- Iонэу, хэти шIоигъор ышIэнэу, анархием фэклогъэнэу кызы- шIозыгъэшIыхэрэр зэрэхуко- хэрэр. Демократием пстэуми апэу ыгъэнафэрэ Iэпэлэсэн- гъэ ахэлэу ыкIи шIоигъоныгъэ фырялэу хабзэмрэ обществэм- рэ зэдэгъушIэнхэр ары. Пра- вительствэм и Тхьаматэ демо- кратием ипринципхэр тапэкIэ хэгъэгум щыгъэпытэгъэнхэм тыфэзыщэрэ лъэбэкъухэр кы- гъэнафэх, — еIo Адыгэ къэра- лыгъо университетым и студент- хэм япрофсоюз организации итхьаматэу Хьаткьо Алы.

— Хабзэ структурэхэр обще- ствэм ыгъэIорышIэным ехьы- лэгъэ фытыныгъэу илэхэр гъэ- цэкIэжыгъэнхэм имеханизм- мэу щытых нылэп. Хэгъэгум илэ анахь Ioфыгъо кынхэм атегушIылэгъэным фэшI Интер- нетыр гъэфедэгъэным ехьыллэ- гъэ предложениеу Владимир Путиним кыыхьыгъэр гъэшIэ- гъонэу сэлгытэ. Чиновникхэм азыфагу зэнэкъокъу шIыкIэ илхьэгъэн фаеу кызырIуа- гъэри сшIотэрэз. Зэдэлэжы- ныгъэм ыкIи хэти пшгъэдэкIы- жьэу ыхьырэ кызыгуригъэ- Iоным экIлэри фэмыхьаырхэу демократиер щылэн ыльэкIы- щтэп, — еIo кыалэу Мыекъуа- пэ и ДОУ и Совет хэтэу Ма- рина Капустина.

БЕЛОВ Тимофей.

## Демократиемрэ къэралыгъом изытетрэ



# Къыхэмыхъуагъэу аҫоми, цыфхэр ыгъэразэхэрэп

Тызыхэт лъэхъаным цыфхэр анахъэу зыгъэгумэкӀыхэрэм ащыщ сьд фэдэ лъэныкъокӀи уасэхэр зыпкъ зэрымыхтэр, ахэм хэпшыкӀэу къазэрэхэхэрэр. Анахъ гумэкӀыгъо къафэзыхы-рэр зыщыпсэухэрэ унэхэм апае ахъщэу атырэр зэрэбэр ары.

2012-рэ илъэсым бэдзэогъу мазэм и 1-м коммунальнэ фэ-ло-фашӀэхэм ауасэ къызэрэхъ-хьощтым фэгъэхьыгъэ унашъо УФ-м и Правительствэ ышӀыгъ. Арэу щыт нахъ мышӀэми, мы илъэсым иапэрэ мазэ коммуналь-нэ фэло-фашӀэхэм ауасэ къызэрэ-хъхъуагъэр зэрытхэгъэ тхьапхэр бэмэ къафахыгъ ыкӀи ахэр гу-мэкӀыгъо хэфагъэх.

Мы Ӏофыгъохэм афэгъэхьы-гъэу упчӀэ заулэхэм джэуап къа-ритыжыгъ Адыгэ Республикэм уасэхэм ыкӀи тарифхэм къэралы-гъо гъэпсыкӀэ тэрэз ялэ шыгъэ-нымкӀэ и ГъэӀорышӀапӀэ ипашӀэу ПсыӀушъо Юсыф. Ащ къызэ-рэтӀуагъэмкӀэ, УФ-м и Прави-тельствэ унашъо зэришӀыгъэм тетэу 2012-рэ илъэсым бэдзэ-огъум и 1-м къыщегъэжьагъэу фабэр къызэрыкӀорэ гупчэ сис-темэм епхыгъэ псэупӀэхэм якоммунальнэ фэло-фашӀэхэм апӀухъаштым къызэрэхъхъ-щтыр процент 12-м мынахыбэу ыкӀи газкӀэ агъэплъырэ пкыгъо-хэм процент 15-м шӀомыкӀын-хэу ары зэрагъэнэфагъэр. Га-зымкӀэ тарифу щыӀэхэр ятӀонэ-рэ илъэсныкъом процент 15-м мынахыбэу, электричествэр процент 6-м къемыхъоу къахъ-хьощт. Псэу тызашӀорэр къызэ-рэтӀэкӀахъэрэм, псэу дгъэфедат-гъэр зэридгъэчыжырэ канали-зацием ыкӀи фабэр къэзытыр энер-гием ауасэ уцогъуитӀоу — бэдзэогъум и 1-м ыкӀи Ӏоныгъом и 1-м процент 12-м шӀомыкӀэу къахъхьощт.

— Ар-м и Правительствэ иунашъо телгытагъэу 2012-рэ илъэсым иапэрэ мзых комму-нальнэ фэло-фашӀэхэм ауасэ зыфэдиизыщтыр гъэрэкӀорэм елгытыгъэм зэблэхъугъэ фэхъ-гъэп, — еӀо ПсыӀушъо Юсыф. — Бэдзэогъум и 1-м къыщегъэжьа-гъэу гъэстыныпхъэ шхуантӀэм процент 15-кӀэ къыхъхьощт. Гу-щыӀэм пае, непэ зы газ кубомет-рэм пае соми 3-рэ чыпч 69-рэ цыфхэм атымэ, ятӀонэрэ илъэс-ныкъом ащ ыуасэ соми 4-рэ ча-



пыч 25-рэ хъушт. Соми 3-рэ ча-пычи 6-рэ электроэнергием пае къэлэдэхэм атыщтыгъэмэ, джы ар соми 3-рэ чыпч 24-рэ хъушт. Къоджэ псэупӀэхэм адэххэу электроплитэхэр зыгъэфедэх-рэм соми 2-рэ чыпч 14-рэ аты-щтыгъэмэ, джы ятӀонэрэ илъэс-ныкъом ахэм соми 2-рэ чыпч 25-рэ атышт. ЗэкӀэмкӀи тарифхэм гурытымкӀэ проценти 5,88-рэ къахъхьощт. Урысые Федераци-ем и Правительствэ ыгъэнэфэгъэ тарифхэм ягъэпшагъэмэ, ар нахъ макӀ. Анахъ мэхъанэ зӀлэхэм ащыщ газым ыкӀи электроэнер-гием ауасэ илъэсыр екӀыфэ зэ-гъогогъу нахъ къызэрэхъмыхъ-щтыр.

Ау мышӀ дэжым къэӀогъэн фае псэу тызашӀорэр къызэрэ-тӀэкӀахъэрэм, псэу дгъэфедатгъэр зэридгъэчыжырэ канализаци-ем ыкӀи фабэр къэзытыр энер-гием ауасэ ятӀонэрэ илъэсныкъом уцогъуитӀоу зэрэхъхьощтыр. Бэ-дзэогъум и 1-м къыщегъэжьа-гъэу ахэм ауасэ проценти 6-кӀэ, Ӏоныгъом и 1-м къыщыублагъэу ыпкӀэ зигугъу къэтшыгъэ фэ-ло-фашӀэхэм ауасэ проценти 4,3-кӀэ ыкӀи 5,5-кӀэ къахъхьощт.

КӀэкӀэу къэпӀон хъумэ, 2012-рэ илъэсым щылэ мазэм и 1-м къы-щегъэжьагъэу тыгъэгъазэм и 31-м нэс коммунальнэ фэло-фа-шӀэхэм ауасэ гурытымкӀэ про-центи 5,58-кӀэ республикэм къыщыхъхьощт. Ащ къыхэкӀэу УФ-м и Правительствэ унашъо ышӀыгъ шӀолъырхэм ащылэ уасэхэр инфляциеу щылэм шӀо-мыкӀыныху. ПэшӀорыгъэшъэу зэ-рагъэнэфагъэмкӀэ, 2012-рэ илъэ-сым тикъэралыгъо инфляциер



проценти 6 -м къыщемыхъунэу ары. Мы аужырэ илъэсыщыр пштэмэ, коммунальнэ фэло-фа-шӀэхэм ауасэ Адыгеим къызэ-рэщыдэкӀолягъэр, адрэ шӀолъыр-хэм ялгытыгъэмэ, нахъ макӀ. Гу-щыӀэм пае, 2010-рэ илъэсым тарифхэм ауасэ процент 25-м, 2011-рэ илъэсым процент 13,3-м шӀокӀыгъэхэп. Тарифхэм ауасэ къызэредгъэӀыхырэмм комму-нальнэ комплексым ипредприя-тиехэр ыгъэразэщтыгъэхэп нахъ мышӀэми, тызэхашыкӀыгъ.

— Мэзаер къызехъэм, псэупӀэм ыкӀи комму-нальнэ фэло-фашӀэхэм ауасэ зэрытхэгъэ тхъа-пэхэр мы илъэсым апэ-рэу цыфхэм къалукӀагъ. Бысымхэм ащыщхэр тхъапэм итхэгъэ пчъа-гъэхэр зальэгъум гумэкӀ хэфагъэх, анахъэу фа-

**бэм пае атырэ ахъщэм сомэ 50–80 фэдиз къы-зэрэхъхъуагъэм дыра-гъэштагъэп. Сыда ар къызыхэкӀыгъэр?**

— КъэӀогъэн фае, коммуналь-нэ фэло-фашӀэхэм алъэныкъокӀэ цыфхэм атырэ ахъщэм къызэрэ-хахъорэм зышӀокӀын ымылгъэ-кӀыщтыр агъэфедэрэ ресурсхэм яобъем зэхъокӀыныгъэ фэмыхъу-гъэ зыхъукӀэ ары — псы чыӀэр ыкӀи фабэр, электроэнергием ыкӀи фабэр. 2011-рэ илъэсым егъэпшагъэмэ, ресурсу агъэфе-дэхэрэм яшапхъэу щылэхэр джы-ри зэблэхъугъэ хъугъэхэп. Цыф-хэу зиунэ учет зышӀырэ пкыгъо (счетчикыр) зэрытхэм агъэфедат-гъэм елгытыгъэу ахъщэр атызэ ашӀышт. ГущыӀэм пае, 2011-рэ илъэсым унагъом мазэ къэс псы чыӀэ кубометри 10 ыгъэфедэ-щтыгъэу, ау кӀыхъэгъэ илъэсым ар кубометр 12-м зынигъэсыкӀэ ахъщэу ыгыщтыми хъхьощт.

Фабэр къэзытыр энергием пштэмэ, фэтэрыбэу зэхэт унэхэм ащ фэдэу учет зышӀыр прибор-хэр шхъафэу ялэхэп, сыда пӀомэ ахэр ачӀагъэуонхэм пае техни-ческэ амалхэр щылэхэп. Арэу щытми унэм чӀэххэм зэкӀэми ателгытэгъэ прибору фабэ къэ-зытыр нахъыбэхэм ачӀэт. Ау, гукъау нахъ мышӀэми, ахэм алгыплъэн зэрэщымыӀэм кӀыхэ-кӀыкӀэ энергиеу агъэфедэрэм хэпшыкӀэу хъхъо. ЕтӀани щылэ мазэр зэрэчыӀагъэр къызыдэ-плгытэкӀэ, фабэр учет зышӀыр пкыгъохэр зэрытхэм агъэсты-гъэр нахъыбэ хъушт. Арэу щыт-ми, бэу зэхэт унэхэм ябысымхэм счетчикым къыгъэлагъэрэм ашхъэкӀэ зыщагъэгъозэн фае. ГущыӀэм пае, гъэӀорышӀэкӀо компанием ӀофышӀэхэм счетчи-кым къыгъэлагъэрэр зытыра-хыкӀэ, унэм ибысымхэр ащ ща-гъэгъозэнхэ фае.

— **Мы аужырэ мазэхэм фэтэрыбэу зэхэт унэхэм арыт счетчикхэу зэда-гъэфедэхэрэм епхыгъэу зэхэмыфыгъэ Ӏофыгъо-хэр къэуцух. Унагъо непчэ атегощагъэу аты-рэр зыфэдиизым ыгъэра-зэхэрэп... Сыда ар зы-техъухъэрэр?**

— Ащ фэдэ дэо тхылхэр тэ тигъэӀорышӀапӀэкӀи къытӀокӀэх.

Мыщ епхыгъэ гумэкӀыгъор Ӏоу зэтеуутын фае. Апэрэ купым хэ-хъхъ фэтэрыбэу зэхэт унэхэм арыт счетчикэу зэдагъэфедэхэрэр ыкӀи унэе счетчикхэр зэрытхэр. Мы-хэм ябысымхэм счетчикэу зэ-дагъэфедэхэрэм къагъэлагъэрэ пчъагъэхэр зэдатых, ар фэтэрхэм арыт электросчетчикхэм ыкӀи счетчикэу зэдагъэфедэхэрэм къа-гъэлагъэхэрэм азыфагу илгыр ары. Фэтэр непчэ ыгъэфедэрэ электроэнергием елгытыгъэу ар атырагуаш.

Цыфхэм дэо тхылхэу къаты-гъэхэр нахъыбэрэмкӀэ зэпхыгъэр зэдагъэфедэрэ счетчикхэр бэшӀа-гъэу зэрамыуплгъэкӀугъэхэр ыкӀи ахэм къагъэлагъэрэ пчъагъэхэр мытэрэзу (проценти 100-м кӀа-хъэу) бэрэ къызэрэхэкӀырэр ары. Приборыр мытэрэ зыхъукӀэ ащ гъэцкӀэжыныхэр епшӀылэн е-зэблэхъун фае. Мы Ӏофыгъом унэхэм ябысымхэм гъэӀоры-шӀэкӀо компаниехэм аналэ ты-рагъэтын фае.

ГумэкӀыгъо къызыпыкӀыхэ-рэм ащыщ цыфхэм электро-энергиеу агъэфедатгъэм иучет ашӀы зыхъукӀэ бэмэ пчъагъэхэр мышыпкӀэу къызэрэтыхэрэр. Джащ фэдэу электрикэу пчъа-гъэхэр тезытыкӀын фаехэр счет-чикхэм ямыкӀолӀэшъоу бэрэ кӀыхэкӀы, сыда пӀомэ ахэр фэ-тэр кӀоцӀхэм ыкӀи къэшыхъа-гъэхэм арытых. Мыщ кӀыхэкӀы-кӀэ электроэнергием ыуасэ мазэ къэс пӀы хамыусыхъэу зыты-хэрэм етӀани счетчикэу зэдагъэ-федэхэрэм къагъэлагъэрэр атын фаеу мэхъу.

Дао зӀлэ ятӀонэрэ купым ха-хъэхэу гъэӀорышӀапӀэм зыкы-фэзыгъэзагъэхэм ащыщыс счет-чикэу зэдагъэфедэхэрэр ямыӀэу, ау яфэтэрхэм унэе счетчикхэр арытхэу. Электрэнергиеу агъэ-федатгъэр къызэралгытагъэм ахэм ащыщыбэхэр ыгъэрэзагъэхэп.

Зэфэхьысыжыхэр пшӀымэ, коммунальнэ фэло-фашӀэхэм ауасэ республикэм лъэшэу къы-щыдэмыкӀуаеу аҫоми, цыфхэр зымыгъэразэу кӀыхэкӀырэр макӀэп. Ащ лъапсэ гори имыӀэу пфэӀоштэп. ГъэӀорышӀэкӀо компаниехэмрэ цыф къызэрыкӀо-хэмрэ яеплгыкӀэ сыдигъуи зэ-тефэштэп. Ау гумэкӀыгъоу къэ-уцухэрэм хэкӀыпӀэ горэ къафэ-гъотыгъэн фае.

*КИАРЭ Фатим.*

## Къыблэ обсерваториер

Къэрэщэ-Щэрджэс Республи-кэм икъушхъэхэм астрономиче-скэ гупчэ ин ахэт, ащ РАН-м и Специальнэ астрофизическэ ла-бораториэкӀэ еджэх. Ар 1975-рэ илъэсым ашӀыгъагъ, зэрэдунаеу ащ нахъ ин тетыгъэп, джыри Уры-сыем ащ ителескопэу метри 6 зышӀомбгъуагъэм нахъ ин итэп. Обсерваториер хэхъэ радиотеле-скопэу РАТАН-600 зыфӀорэрэи.

Гупчэр зыщашӀышт чӀыпӀэр, илъэс псаум щышӀэу мэфэ 300-м мышӀ зэрэщыошӀур къыдалгыти, кӀыхъзыхыгъагъэхэр астроном-хэр ары.

Обсерваториер РАН-м иинсти-тут анахъ инуу Урысыем и Къыблэ

шӀолъыр итхэм ащыщ. Нэбгырэ 400 щэлажэ, 100-р шӀэныгъэ-лэжыых, ахэм ащышӀэу процент 70-м шӀэныгъэлэжэ степень зэ-фэшхъафхэр ялэх.

Телескопышхор загъэфедэрэр илъэс 35-рэ хъугъэми, специа-листхэм ащ Ӏоф зэришӀэрэм зи къыщымыкӀагъэу аҫо. Зэпымыоу ар зэрагъэфедэрэм ишыхъат за-казхэр ямыӀэхэу къызэрэхъмыкӀы-рэр. Телескопыр тикъэралыгъо ыкӀи ӀэкӀыб къэралыгъохэм арыс шӀэныгъэлэжыхэм агъэфедэ. Об-серваториер ифилиалхэр кӀалэ-хэу Москварэ Санкт-Петербургрэ адэтых.

Къэрэщэ-Щэрджэс Республи-

кэм астрофизическэ гупчэм Ӏоф щызышӀэхэрэм япсэупӀэ унэхэри ялабораториехэри псыхъоу Зелен-чукышхом инэпкъ тетых.

Республикэм и ЛШышхъэ ипресс-къулыкъу макъэ къызэри-гъэӀугъагъэмкӀэ, псэупӀэу Кичи-Балык зыфӀорэм пэмычыжъэу астрономическэ институтэу П.К. Штернберг ышӀэ зыхъырэм обсер-ваториякӀэ щигъэуцунэу ригъэ-жыагъ. Кавказ къушхъэ астроно-мическэ обсерваториер икомплекс телескопи 5 хэхъащт, чӀыгу гектари 8 фэдиз зэлыубытышт. Ащ ишӀын сомэ миллион 580-рэ пӀуагъэхъащт.

*(Тикорр.).*







Зэхэзышагъэхэр:  
Адыгэ Республикэм  
и Къэралыгъо  
Совет — Хасэр,  
иминистрэхэм  
я Кабинет

Къыдзыгъэкырэр:  
Адыгэ Республикэм  
лэапкэ ИофхэмкIэ,  
IэкIыб къэралхэм  
ащыпсэурэ тилъэп-  
къэгъухэм адырIэ  
зэпхыныгъэхэмкIэ  
ыкIи къэбар жьу-  
гъэм иамалхэмкIэ  
и Комитет  
Адресыр: ур.Кре-  
стьянскэр, 236

Редактор  
шхьалэр

ДЭРБЭ  
ТИМУР

Редакциер  
зыхъытIэр:  
385000,  
кь. Мыекъуапэ,  
ур. Первомайскэр,  
197.

Телефонхэр:  
приемнэр:  
52-16-79,  
редактор шхьалэм  
иапэрэ  
гуадзэр:  
52-49-44,  
редактор гуадзэр-  
пшгъэдэкIыж зы-  
хырэ секретары:  
52-16-77.  
E-mail:  
adygvoice@mail.ru

Зыщаушыхъаты-  
гъэр:

Урысые Федерацием  
хэутын ИофхэмкIэ,  
телерадиокъэтын-  
хэмкIэ ыкIи зэлы-  
IэсыкIэ амалхэмкIэ  
и Министерствэ  
и Темуры-Кавказ  
чыплэ гъэоры-  
шланI, зэраушыхъа-  
тыгъэ номерыр  
ПИ №10-3892

Гъэзетым къыхиу-  
тыхэрэм мышпып-  
къагъэу къахафэ-  
хэрэмкIэ къэзыт-  
хыгъэхэм пшгъэдэ-  
кIыж ахы. Къа-  
тхэхэрэмрэ гъэзе-  
тым шылажхэр-  
рэмрэ яеплъыкIэ  
зэтемыфэн ылъэ-  
кIышт. Гъэзет-  
еджэхэм къыт-  
фагъэхырэ тхы-  
гъэхэр зэхэтфы-  
хэрэп ыкIи къэ-  
зытхыгъэхэм  
алэкIэдгъэхъа-  
жыхэрэп.

Зыщыхаутырэр  
ОАО-у

«Полиграф-ЮГ»,  
385000,  
кь. Мыекъуапэ,  
ур. Пионерскэр,  
268

Пчъагъэр  
3806

Индексхэр  
52161  
52162

Зак. 331

Хэутыным  
узшыкIэтхэнэу щыт  
уахътэр  
Сыхъатыр 18.00  
ЗыщыкIэтхэгъэхэ  
уахътэр  
Сыхъатыр 18.00

# Ныдэльфыбзэм изэгъэшIэн сыда рыкIоштыр?

Тиреспубликэ иобшественнэ дви-  
жениеу «Адыгэ Хасэм» изимычэзыу  
зэфэсэу непэ илэштыр Сирием  
иофыгъохэм афэгъэхыгъ. Ти-  
лэпкъэгъухэу IэкIыб хэгъэгум ис-  
хэм Iэпылэгъу тафэхуным фэшI амалэу щылэ-  
хэм зэдэусэщтых.  
Адыгэ Хасэм изэфэс хэлэжьэщтыхэм  
пэшлорыгъэшъэу загъэхъазырыгъ. Сирием  
къыкIыгъэхэм, нэмыкI хэгъэгумэ ащыпсэурэ  
тилъэпкъэгъухэм ягупшысэхэм зацагъэгъо-  
загъ. Сирием щыц ныбжьыкIэхэм ащыц  
къытилуагъэм лъэшэу тегъэгумэкIы.

— Ильэс 15 — 20 зытешIэкIэ  
Сирием щыпсэурэ адыгэ ныб-  
жьыкIэхэм сыда ящыIэныгъэ  
къырыкIоштыр? Адыгабзэр на-  
хышIоу ашIэ хъушты, титарихъ  
нахъ куоу зэрагъэшIэшта? — те-  
упчIыгъ Сирием къыкIыгъэм.

— Ильэси 15 — 20 ищыкла-  
гъэп джэуапыр зэбгъэшIэным  
пае, — къытилуагъ Сирием щыц  
адыгэ кIалэм. — Ильэси 5 зы-  
тешIэкIэ адыгабзэкIэ гушыIэрэ  
ныбжьыкIэ ильэс 20-м итхэм  
ахэбгъотэныр къын дэдэ хъушт.  
Тилъэпкъэгъу нэбгырэ мини 10  
зэбгъапшэмэ, непэ адыгэ кIэлэ  
заул нылэп тыбзэ дэгъоу зышIэу  
ахэтыр. АдыгабзэкIэ тхакIи,  
еджакIи зышIэу Сирием щы-  
псэурэ тилъэпкъэгъумэ ахэтыр  
бэп. Иофхэр нэмыкIэу зызэхамы-  
шэхэкIэ тиadyгабзэ ашIокло-  
дыным ищынэгъошхо щыл...

Зэо-банэхэр зыщыкIорэ Сири-  
ем тилъэпкъэгъоу къыкIыжы  
зышIоигъомэ Урысыем Iэпы-  
лэгъу шагъотынуу тэгугъэ. Ащ  
дакIоу, Сирием къыкIыжышты



тилъэпкъэгъумэ, адыгабзэр на-  
хышIоу зэрагъэшIэным фэшI  
Iэпылэгъоу яттыштыр Адыгэ  
Хасэм щытегушылагъэх. Зэхъ-  
хэм къышыгушылагъэх Нэгъу-  
цу Аслъан, МэщфэшIу Нэдж-  
дэт, Хъунэгэ Чэтибэ, Къуекъо

Аслъанбий, Тхьаркъохъо Сафы-  
ет, Нэхэе Аслъан, Лыунэе Рус-  
лъан, Бэгъэдыр Артур, КIэдэкIой  
Заур, Бэгъушъэ Адам, Шхъь-  
лэхъо Аскэр, Едыдж Мэмэт, нэ-  
мыкIэхри.

Адыгэ Хасэм хэлэжьэщтых

Урысыем ишгъолтырхэм, IэкIыб  
хэгъэгумэ къарыкIыштыхэр. Уна-  
шъоу зэфэсым шаштэгъэхэм ягъэ-  
цэкIэн зэдытилофэу тэлыгъэ.

Сурэтым итыр: Адыгэ Ха-  
сэм изIукIэ Бэгъушъэ Адамэ  
къышгъушыIэ.

## Баскетбол.

### Апшгъэрэ купым

## «Автодорым» шIокIыгъэхэп

ТелефонкIэ къатыгъ. Мые-  
къопэ баскетбол командэу  
«Динамо-МГТУ»-р мэзаем  
и 7 — 8-м Саратов щылу-  
клагъ чыплэ командэу  
«Автодорым». ЕшIэгъухэм  
кIэухэу афэхъугъэм ти-  
гъэгъушылагъэп. Сыда ар  
къызыхэкIыгъэр?

«Динамо-МГТУ»-р Волжскэ  
зыщешIэм, тIогъогогъо текIо-  
ныгъэр къышдыдихыгъ. Саратов  
щыкIогъэ зIукIэгъухэр бысым-  
хэм ахыгъэх. Очко 22-кIэ «Ав-  
тодорым» тапэ итэу зIукIэгъуи-  
тIури тшIуахыгъ.

Адыгэ Республикэм изаслу-  
женнэ тренерэу, «Динамо-  
МГТУ»-м итренер шхьалэу Ан-  
дрей Синельниковым къызэри-  
луагъэмкIэ, тибаскетболистхэр  
Волжскэ буюж «Автодорым» де-  
шIэхэ зэхъум апэрэ такъикъ  
20-м тагъэгъуштыгъ, ау зIукIэ-  
гъухэр кIэухым зыфэкIохэм,  
бысымхэм кIочIэ гъэтIылыгъэу  
яIэр нахышIоу агъэфедэщтыгъ.

Гъэтхапэм и 5 — 6-м «Дина-  
мо-МГТУ»-р Воронеж, и 10 —  
11-м Тамбов якомандэхэм Мые-  
къуапэ ащылуIэшт. Тибаскет-  
болистхэр апэрэ чыплэ 4-р зы-  
хырэмэ ащышых.

НэкIубгъор  
зыгъэхъазырыгъэр  
ЕМТИЛЪ Нурбий.

## УШУ. УРЫСЫЕМ ИЗЭНЭКЪОКЪУХЭР

# Якъулайныгъэ, ямедальхэм ахагъахъо

Урысыем испорт  
еджапIэхэмрэ клубхэм-  
рэ традиционнэ ушум-

кIэ язэнэкъокъухэр Ростов-на-Дону щыкIуагъэх. Зэлу-  
кIэгъухэм Кемеровэ, Новосибирскэ, Ростов хэкухэм,  
Къэбэртэе-Бэлыкъарым, Чэчэным, Республикэу Коми,  
Адыгеим, нэмыкIэхэм яспортсменхэр ахэлэжьагъэх.

Адыгэ Республикэм тради-  
ционнэ ушумкIэ ихэшыпыкIы-  
гъэ командэ спортсмен 34-рэ хэ-  
тыгъ. АР-м гъэсэныгъэмрэ шIэ-  
ныгъэмрэкIэ и Министерствэ и  
СДЮСШОР итренерхэу В. Ва-  
сильченкэм, А. Норсоян, Д. Ру-  
бинчик агъасэхэрэр бэнэпIэ алы-  
рэгъум шянэкъокъугъэх. Адыгэ-  
къалэ и ДЮСШ икIэлэеджа-  
кIохэу тренерэу А. ХъуакIом пэ-  
щэныгъэ зыдызрихъэхэрэр Ро-  
стов-на-Дону щылагъэх, ахэри  
республикэм ихэшыпыкIыгъэ  
командэ хэтыгъэх.

— Мэфищым къыкIоцI зэнэ-  
къокъухэм тахэлэжьагъ, — къе-  
Iуатэ республикэ СДЮСШОР-м  
итренерэу Владимир Васильчен-  
кэм. — Дышгъэ медалу 21-рэ,  
тыжынуу 20, джэрзэу 17 тиспорт-  
сменхэм къахыгъэх. Адыгеим  
испортсменхэр анахъ лъэшхэм  
ащышых.

Традиционнэ ушум хэхьэрэ зэ-  
нэкъокъухэр 4 хъуштыгъэх. «Та-  
олу» зыфилорэм спортсменхэм  
упражнениихэр шашызы, ялэпIэ-  
сэныгъэ къагъэлэжьагъэ. «Туй-  
шоу» зыфилорэм бэнакIохэм кIуа-  
чIэу яIэр, якъулайныгъэ къыша-  
гъэлэжьагъэх. Алырэгъум тет-  
хэу зIуныкIыхэзэ, зым зыр ыгъэ-  
кошын, къытыридзын фае. Туй-

шоур спортсменхэм ашIогъэшIэ-  
гъон, ащ пыцагъэхэр хэпшыкIэу  
нахыбэ мэхъух.

«Таолу» зыфилорэм Адыгеим  
испортсменхэу ащытекуагъэхэр:  
Шевченко Иван, СтIашъу Ис-  
лъам, СтIашъу Ерстэм, Кошан-  
ский Артем, Евгений Суханов.  
Ильэси 9 нахъ зымыныбжьэу  
Адыгеим ихэшыпыкIыгъэ коман-  
дэ хэтыгъэ Псылушъо Анисэт  
зэкIэми анахъ цыкIугъэми, иIэ-  
пIэсэныгъэкIэ осэ ин къыфа-  
шыгъ. Адыгэкъалэ ар шэпсэу.  
Джэрз медалитIу къыдихи, щы-  
сэшIу къыгъэлэжьагъэ.

Таолум щыбэнэгъэ тиспорт-  
сменхэм дышгъэ медали 5, ты-  
жынуу 6, джэрзэу 5 къыдахы-  
гъэх. Адыгеим икIыгъэхэр яIэ-  
пIэсэныгъэкIэ къахэщыгъэх.

Туйшоур нэмыкI зэнэкъокъу.  
Китаим щышхэм ябэнакI. IэкIэ  
узIуныкIын фаеу зIукIэгъум къы-  
щыдалытэ. IэкIэ зIуныкIыхэзэ  
спортсменхэр зэбэных. Ылъакъо-  
мэ атетын ымылъэкIэу кошырэм  
бэнэгъур шIуахыгъэкIэ алгы-  
тэ. Псков икIи Ростов хэкухэм  
яспортсменхэр нахъ къахэщы-  
штыгъэх. Адыгеим икомандэ  
хэтхэм дышгъэ медали 4, тыжы-  
нуу 8, джэрзэу 7 къыдахыгъэх.  
ТекIоныгъэр къэзыхыгъэхэм,

хагъэунэфыкIырэ чIыпIэхэр  
къызыфагъэшъошагъэмэ ащыш-  
хэр: Кошанский Артем, Лисов  
Дмитрий, Ожъ Ахьмэд, Мосоян  
Артак, Пиотровский Артем,  
Къуныжъ Аслъанбэч, Сердючен-  
ко Андрей, Казанцева Виолетта,  
СтIашъу Ислъам, Сердюченко  
Павел, Леонович Александр, Се-  
динов Денис, Мирзоян Роберт,  
Салмина Ирина, Норсоян Армен,  
Разаханов Нисердин.

«ЛIэйтэй» зыфилорэ зэнэкъо-  
къур къызэрыкIоу щытэп. Шап-  
хэ зыхэмылэ зэзэоным ар хэхъэ.  
Тиспортсмени 10 зIукIэгъумэ  
ахэлэжьагъ, дышгъэ медальхэр  
нэбгыри 5-мэ къахыгъэх. Кошан-  
ский Артем, Ожъ Ахьмэд, Къу-  
ныжъ Аслъанбэч, Бабаян Карен,  
Мирзоян Роберт тичемпионхы.  
Леднев Максим, Леонович Алек-  
сандр, Сметлиев Станислав ха-  
гъэунэфыкIырэ чIыпIэхэр къа-  
хыгъэх.

— Адыгеим спортсменхэр  
гъогу теханхэм, зэнэкъокъумэ  
ахэлэжьээнхэм афэшI лъэшэу  
яшIуагъэ къытэзыгъэкIыгъэмэ  
гъэзетымкIэ тхьашъуегъэпсэу  
ясложы сшIоигъу, — къеIуатэ  
Владимир Васильченкэм. —  
Алексей Петрусенкэр, Хьаса-  
нэкъо Мурат, ХьакIэмыз Аслъан,  
Вера Шрам анахъэу къахэсэ-  
гъэхы.

Мэлылфэгъу мазэм Санкт-  
Петербург Урысыем изIукIэ-  
гъухэр боевой искусствэхэмкIэ  
щыкIоштых. Адыгеим испорт-  
сменхэр зэнэкъокъум хэлэжьэ-  
щтых.